

ताजबाग विकास आराखडा जि.नागपूर
सनियंत्रण समितीची स्थापना

महाराष्ट्र शासन

नियोजन विभाग

शासन निर्णय क्रमांक: ताविआ-२०१३ /प्र.क्र. १६ /का-१४४३

हुतात्मा राजगुरु चौक, मादाम कामा मार्ग

मंत्रालय, मुंबई -४०० ०३२.

तारीख: २० एप्रिल, २०१३

प्रस्तावना -

नागपूर शहरात हजरतबाबा ताजुददीन यांचा ताजबाग येथे असलेला दर्गा, देश, विदेशात भाविकांचे श्रद्धास्थान आहे. या परिसराचा विकास व सौंदर्यीकरण करण्याकरिता ताजबाग विकास आराखडा करण्याबाबत मा.उपमुख्यमंत्री, वित्त व नियोजन यांनी सन २०१३-१४ च्या अर्थसंकल्पिय भाषणामध्ये “ नागपूर शहरातील ताजबाग येथील दर्ग्याचे महत्व लक्षात घेऊन या परिसराचा विकास करण्यासाठी ताजबाग विकास आराखडा तयार करण्यात येत असल्याचे घोषित केले आहे.” त्यानुसार या आराखड्याकरिता सन २०१३-१४ साठी रु.२० कोटी नियतव्यय प्रस्तावित आहे.

त्यानुसार मा.उपमुख्यमंत्री, वित्त व नियोजन यांच्या भाषणास अनुसरून ताजबाग विकास आराखड्याचे सनियंत्रण करण्याकरिता समिती स्थापन करण्याची बाब शासनाच्या विचाराधीन होती. त्याअनुषंगाने दि. ८ एप्रिल, २०१३ रोजी शासन निर्णय निर्गमित करण्यात आला होता. सदर शासन निर्णय रद्द करण्यात येत असून खालील प्रमाणे सनियंत्रण समिती बाबतचा शासन निर्णय निर्गमित करण्यात येत आहे.

शासन निर्णय -

नागपूर शहरात हजरतबाबा ताजुददीन यांचा ताजबाग येथे असलेला दर्गा देश विदेशात भाविकांचे श्रद्धास्थान आहे. या परिसराचा विकास आराखडा तयार करणे व सनियंत्रण करण्याकरिता मा.राज्यमंत्री (नियोजन) यांच्या अध्यक्षतेखाली खालीलप्रमाणे सनियंत्रण समितीची स्थापना करण्यात येत आहे.

१	मा.राज्यमंत्री, नियोजन	अध्यक्ष
२	विभागीय आयुक्त, नागपूर विभाग, नागपूर	सदस्य
३	जिल्हाधिकारी, नागपूर	सदस्य

४	सभापती, नागपूर सुधार प्रन्यास, नागपूर	सदस्य
५	आयुक्त, महानगरपालिका, नागपूर	सदस्य
६	पोलीस आयुक्त, नागपूर	सदस्य
७	अधिक्षक अभियंता, सार्वजनिक बांधकाम विभाग, नागपूर	सदस्य
८	अधिक्षक अभियंता, महाराष्ट्र जीवन प्राधिकरण, नागपूर	सदस्य

२. हा आराखडा तयार करण्याकरिता सक्षम वास्तुरचनाकाराची नेमणूक करण्यास सभापती, नागपूर सुधार प्रन्यास नागपूर यांना प्राधिकृत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०४१८१६१४५१३४१६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दा.सो.खताळ)

अवर सचिव, नियोजन विभाग

प्रत,

१. मा.मुख्यमंत्री यांचे प्रधान सचिव, मुख्यमंत्री कार्यालय, मंत्रालय, मुंबई-३२
२. मा.उपमुख्यमंत्री, वित्त व नियोजन यांचे प्रधान सचिव, उपमुख्यमंत्री कार्यालय, मंत्रालय, मुंबई-३२
३. मा.राज्यमंत्री, वित्त व नियोजन यांचे खाजगी सचिव, मंत्रालय, मुंबई-३२
४. मुख्य सचिव यांचे वरिष्ठ स्वीय सहायक, मंत्रालय, मुंबई-३२
५. विभागीय आयुक्त, नागपूर विभाग, नागपूर
६. जिल्हाधिकारी नागपूर,

७. सभापती, नागपूर सुधार प्रन्यास नागपूर
८. आयुक्त ,महानगरपालिका, नागपूर
९. पोलीस आयुक्त, नागपूर
१०. अधिक्षक अभियंता,सार्वजनिक बांधकाम विभाग,नागपूर
११. अधिक्षक अभियंता, महाराष्ट्र जीवन प्राधिकरण नागपूर
१२. निवडनस्ती का.१४४३